



Brussell, 26 ta' Settembru 2019  
(OR. en)

12550/19

---

**Fajl Interistituzzjonal:**  
**2019/0199(NLE)**

---

**UD 242**  
**CID 10**  
**TRANS 456**  
**VISA 200**  
**AGRILEG 163**  
**ENT 214**  
**FRONT 254**

**PROPOSTA**

---

|                   |   |
|-------------------|---|
| minn:             | Segretarju Ģeneralji tal-Kummissjoni Ewropea,<br>iffirmat mis-Sur Jordi AYET PUIGARNAU, Direttur  |
| data meta waslet: | 25 ta' Settembru 2019   |
| lil:              | Is-Sur Jeppe TRANHOLM-MIKKELSEN, Segretarju Ģeneralji tal-Kunsill tal-Unjoni Ewropea  |
| Nru dok. Cion:    | COM(2019) 423 final   |
| Suġġett:          | Proposta għal DEĊIŻJONI TAL-KUNSILL dwar il-pożizzjoni li trid tittieħed f'isem l-Unjoni Ewropea fil-Kumitat Amministrattiv tal-Konvenzjoni Internazzjonali fuq l-Armonizzazzjoni ta' Kontrolli tal-Merkanzija fuq il-Frontieri |

---

Id-delegazzjonijiet għandhom isibu mehmuż id-dokument COM(2019) 423 final.

---

Mehmuż: COM(2019) 423 final



IL-KUMMISSJONI  
EWROPEA

Brussell, 25.9.2019  
COM(2019) 423 final

2019/0199 (NLE)

Proposta għal

### **DECIJONI TAL-KUNSILL**

**dwar il-pożizzjoni li trid tittieħed f'isem l-Unjoni Ewropea fil-Kumitat Amministrattiv tal-Konvenzjoni Internazzjonali fuq l-Armonizzazzjoni ta' Kontrolli tal-Merkanzija fuq il-Frontieri**

**MT**

**MT**

## **MEMORANDUM TA' SPJEGAZZJONI**

### **1. SUĞGETT TAL-PROPOSTA**

Din il-proposta tikkonċerna d-Deċiżjoni li tistabbilixxi l-požizzjoni li trid tittieħed f'isem l-Unjoni fil-Kumitat Amministrattiv stabbilit mill-Konvenzjoni Internazzjonali fuq l-Armonizzazzjoni ta' Kontrolli tal-Merkanzija fuq il-Frontieri (“il-Konvenzjoni fuq l-Armonizzazzjoni”) b’rabta mal-adozzjoni prevista ta’ emendi għall-Artikolu 7 tal-Anness 8 tal-Konvenzjoni fuq l-Armonizzazzjoni fir-rigward tal-frekwenza tal-mekkaniżmu ta’ rappurtar.

### **2. KUNTEST TAL-PROPOSTA**

#### **2.1. Il-Konvenzjoni Internazzjonali fuq l-Armonizzazzjoni ta’ Kontrolli tal-Merkanzija fuq il-Frontieri**

Il-Konvenzjoni Internazzjonali fuq l-Armonizzazzjoni ta’ Kontrolli tal-Merkanzija fuq il-Frontieri (“il-Konvenzjoni fuq l-Armonizzazzjoni”) għandha l-ghan li tiffaċilita, u b’hekk tiżviluppa, il-kummerċ internazzjonali permezz tal-armonizzazzjoni (fejn tkun xierqa) tad-diversi kontrolli fil-fruntieri li jiġu applikati għaċ-ċaqliq tal-merkanzija. Il-Konvenzjoni fuq l-Armonizzazzjoni, iffirmata f’Ginevra fil-21 ta’ Ottubru 1982, ġiet approvata f’isem il-Komunità permezz tar-Regolament tal-Kunsill (KEE) Nru 1262/84 tal-10 ta’ April 1984<sup>1</sup> li dħal fis-seħħ fit-12 ta’ Settembru 1987. Attwalment, il-Konvenzjoni għandha 58 Parti Kontraenti, inkluż l-Unjoni Ewropea u l-Istati Membri tagħha.

#### **2.2. Il-Kumitat Amministrattiv**

Il-Kumitat Amministrattiv jaġixxi fil-qafas tal-Konvenzjoni fuq l-Armonizzazzjoni. Ir-rwol tiegħu huwa li jikkunsidra u jadotta emendi għall-Konvenzjoni fuq l-Armonizzazzjoni. Issir votazzjoni rigward il-proposti u kull Stat, li huwa Parti Kontraenti u li jkun irrappreżentat f’sessjoni tal-Kumitat Amministrattiv, għandu vot wieħed.

L-Unjoni għandha kompetenza esklużiva fil-qasam tad-dwana rregolata mill-Konvenzjoni fuq l-Armonizzazzjoni. L-Unjoni, bħala organizazzjoni ekonomika regionali, fil-każ ta’ votazzjoni għandu jkollha numru ta’ voti biss daqs it-total ta’ voti allokat i l-İstati Membri tagħha li huma wkoll Partijiet Kontraenti għall-Konvenzjoni. Peress li l-Istati Membri kollha tal-UE huma Partijiet Kontraenti għall-Konvenzjoni, l-Unjoni għandha 28 vot.

L-emendi għall-Konvenzjoni fuq l-Armonizzazzjoni jiġu adottati b’maġgoranza ta’ żewġ terzi tal-membri prezenti u li jivvutaw. Sabiex tittieħed deċiżjoni, huwa meħtieġ kworum ta’ mhux inqas minn terz tal-İstati li huma Partijiet.

#### **2.3. L-att previst tal-Kumitat Amministrattiv**

Fit-tanax-il sessjoni tiegħu, il-Kumitat Amministrattiv x’aktarx jieħu deċiżjoni dwar l-adozzjoni tal-emendi proposti għall-Konvenzjoni fuq l-Armonizzazzjoni (“l-att previst”).

Il-fini tal-att previst huwa li jnaqqas il-frekwenza tal-mekkaniżmu ta’ rappurtar dwar il-progress li jkun sar biex jittejbu l-proċeduri tal-qsim tal-fruntieri għat-trasport internazzjonali bit-triq. Attwalment, kull Parti Kontraenti għall-Konvenzjoni hija mitluba timla u tibgħat lis-segretarjat tan-NU/KEE, abbozz ta’ kwestjonarju dwar l-implementazzjoni tal-Anness 8 tal-Konvenzjoni (il-pubblikazzjoni ta’ dispożizzjonijiet legali, l-infrastruttura, l-applikazzjoni, eċċ.). L-att previst se jbiddel l-iskeda ta’ żmien għar-rappurtar minn sentejn għal ħames snin, li jfisser li se jħalli bizzżejjed żmien biex jinkiseb riżultat interessanti.

<sup>1</sup> ĜU L 126, 12.5.1984, p. 1-2.

L-att previst se jsir vinkolanti għall-Partijiet f'konformità mal-Artikolu 22 tal-Konvenzjoni fuq l-Armonizzazzjoni. L-Artikolu 22 jikkonċerna l-emendi proposti għall-Konvenzjoni u jistipula: “*Kwalunkwe emenda proposta kkomunikata skont il-paragrafu precedenti għandha tidħol fis-seħħ fir-rigward tal-Partijiet Kontraenti kollha tliet xhur wara l-iskadenza ta’ perjodu ta’ 12-il xahar wara d-data tal-komunikazzjoni tal-emenda proposta, matul liema perjodu l-ebda oggezzjoni għall-emenda proposta ma tkun ġiet komunikata lis-Segretarju Generali tan-Nazzjonijiet Uniti minn Stat li huwa Parti Kontraenti jew minn organizzazzjoni għall-integrazzjoni ekonomika regionali, li hi stess tkun Parti Kontraenti, li mbagħad taġixxi skont il-kondizzjonijiet spċificati fl-Artikolu 16(2) ta’ din il-Konvenzjoni.*”

### **3. IL-POŽIZZJONI LI TRID TITTIEHED F’ISEM L-UNJONI**

L-Unjoni tikkondivid i l-objettiv ta’ approċċe ragonevoli għall-frekwenza tal-mekkaniżmu ta’ rappurtar dwar il-progress li jkun sar biex jittejbu l-proċeduri tal-qsim tal-fruntieri għat-trasport internazzjonali bit-triq. Attwalment, l-istħarrig globali jseħħ kull sentejn, li jfisser li kull sentejn kull Parti Kontraenti (inkluż l-Unjoni Ewropea) ikollha tirrapporta dwar il-progress li jkun sar. Il-frekwenza attwali tal-mekkaniżmu ta’ rappurtar hija piż għall-Partijiet Kontraenti minħabba li l-kwestjonarju ħafna drabi jkun jirrikjedi koordinazzjoni interministerjali bejn l-awtoritajiet doganali u tat-trasport fil-livell nazzjonali. Barra minn hekk, kif ġie diskuss u kkoordinat fil-Grupp ta’ Esperti Doganali għat-TIR mal-Istati Membri, huwa mistenni li l-istħarrig iwassal għal riżultati simili meta jitwettaq kull ħames snin.

Għalhekk, qed jiġi propost li l-Unjoni tappoġġa l-proposta għal emenda tal-Artikolu 7 tal-Anness 8 tal-Konvenzjoni fuq l-Armonizzazzjoni, li għandha l-ghan li testendi l-frekwenza tal-mekkaniżmu ta’ rappurtar minn sentejn għal ħames snin.

Ikun xieraq li tiġi stabilita l-požizzjoni li trid tittieħed f’isem l-Unjoni fil-Kunitat Amministrattiv, peress li l-emendi sejkun vinkolanti għall-Unjoni.

### **4. BAŻI ĠURIDIKA**

#### **4.1. Bażi ġuridika proċedurali**

##### *4.1.1. Prinċipji*

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi Deċiżjonijiet li jistabbilixxu “*l-požizzjonijiet li għandhom jiġu adottati f’isem l-Unjoni f’sede stabilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim*”.

L-Artikolu 218(9) tat-TFUE japplika irrispettivament jekk l-Unjoni tkunx membru tal-korp jew tkunx Parti għall-ftehim<sup>2</sup>.

Il-kunċett ta’ “*atti li jkollhom effetti legali*” jinkludi l-atti li jkollhom effetti legali bis-saħħa tar-regoli tad-dritt internazzjonali li jirregolaw il-korp inkwistjoni. Jinkludi wkoll l-instrumenti li ma għandhomx effett vinkolanti skont id-dritt internazzjonali, iżda li “*jistgħu jinfluwenzaw b’mod determinanti l-kontenut tal-leġiżlazzjoni adottata mil-leġiżlatur tal-Unjoni*”<sup>3</sup>.

<sup>2</sup> Is-Sentenza tal-Qorti tal-Ġustizzja tas-7 ta’ Ottubru 2014, Il-Ġermanja vs Il-Kunsill, il-Kawża C-399/12, ECLI:EU:C:2014:2258, il-paragrafu 64.

<sup>3</sup> Is-Sentenza tal-Qorti tal-Ġustizzja tas-7 ta’ Ottubru 2014, Il-Ġermanja vs Il-Kunsill, il-Kawża C-399/12, ECLI:EU:C:2014:2258, il-paragrafi 61 sa 64.

#### *4.1.2. Applikazzjoni għal dan il-każ*

Il-Kumitat Amministrattiv huwa korp stabbilit permezz ta' ftehim, jiġifieri l-Konvenzjoni Internazzjonali fuq l-Armonizzazzjoni ta' Kontrolli tal-Merkanzija fuq il-Frontieri.

L-att li l-Kumitat Amministrattiv mitlub jadotta jikkostitwixxi att b'effetti legali. L-att previst sejkun vinkolanti skont id-dritt internazzjonali f'konformità mal-Artikolu 22 tal-Konvenzjoni Internazzjonali fuq l-Armonizzazzjoni ta' Kontrolli tal-Merkanzija fuq il-Frontieri.

L-att previst ma jissupplimentax jew ma jemendax il-qafas istituzzjonali tal-Ftehim.

Għaldaqstant, il-baži ġuridika proċedurali għad-Deciżjoni proposta hija l-Artikolu 218(9) tat-TFUE.

### **4.2. Baži ġuridika sostantiva**

#### *4.2.1. Princípjji*

Il-baži ġuridika sostantiva biex tittieħed Deciżjoni skont l-Artikolu 218(9) tat-TFUE tiddependi primarjament mill-objettiv u mill-kontenut tal-att previst li dwaru tittieħed pozizzjoni f'isem l-Unjoni. Jekk l-att previst ikollu żewġ għanijiet jew żewġ komponenti, u jekk wieħed minn dawk l-ghanijiet jew il-komponenti jkun jista' jiġi identifikat bħala dak ewljeni, filwaqt li l-ieħor ikun sempliċement incidental, id-Deciżjoni skont l-Artikolu 218(9) tat-TFUE trid tkun ibbażata fuq baži ġuridika sostantiva waħda, jiġifieri dik meħtieġa mill-ġhan jew mill-komponent ewljeni jew predominant.

#### *4.2.2. Applikazzjoni għal dan il-każ*

L-objettiv ewljeni u l-kontenut tal-att previst huma relatati mal-politika doganali u mal-politika tal-kummerċ barrani.

Għalhekk, il-baži ġuridika sostantiva tad-Deciżjoni proposta hija l-Artikolu 207 tat-TFUE.

### **4.3. Konklużjoni**

Il-baži ġuridika tad-Deciżjoni proposta jenħtieg li tkun l-Artikolu 207 flimkien mal-Artikolu 218(9) tat-TFUE.

## **5. PUBBLIKAZZJONI TAL-ATT PREVIST**

Peress li l-att tal-Kumitat Amministrattiv se jemenda l-Anness 8 tal-Konvenzjoni Internazzjonali fuq l-Armonizzazzjoni ta' Kontrolli tal-Merkanzija fuq il-Frontieri, jixraq li dan jiġi ppubblikat f'Il-Ġurnal Uffiċjali tal-Unjoni Ewropea wara l-adozzjoni tiegħu.

Proposta għal

## DECIJONI TAL-KUNSILL

**dwar il-pożizzjoni li trid tittieħed f'isem l-Unjoni Ewropea fil-Kumitat Amministrattiv tal-Konvenzjoni Internazzjonali fuq l-Armonizzazzjoni ta' Kontrolli tal-Merkanzija fuq il-Frontieri**

### IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207 flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni Internazzjonali fuq l-Armonizzazzjoni ta' Kontrolli tal-Merkanzija fuq il-Frontieri (“il-Konvenzjoni”), tal-1982, ġiet approvata permezz tar-Regolament tal-Kunsill (KEE) Nru 1262/84<sup>4</sup>.
- (2) Skont l-Artikolu 22 tal-Konvenzjoni, il-Kumitat Amministrattiv jista' jadotta emendi b'maġgoranza ta' żewġ terzi tal-Partijiet Kontraenti prezenti u li jvvutaw.
- (3) Il-Kumitat Amministrattiv, fit-tanax-il sessjoni tiegħu, irid jadotta emenda ghall-Artikolu 7 tal-Anness 8.
- (4) Ikun xieraq li tiġi stabilita l-pożizzjoni li trid tittieħed f'isem l-Unjoni fil-Kumitat Amministrattiv, peress li l-emendi ghall-Konvenzjoni se jkunu vinkolanti ghall-Unjoni.
- (5) L-Unjoni tappoġġa l-Artikolu 7 il-ġdid tal-Anness 8 tal-Konvenzjoni fuq l-Armonizzazzjoni peress li bis-saħħha tat-tnaqqis tal-frekwenza tal-mekkaniżmu ta'rappurtar dwar il-progress li jkun sar biex jittejbu l-proċeduri tal-qsim tal-fruntieri għat-trasport internazzjonali bit-triq, l-Istati Membri jkollhom inqas formalitajiet amministrattivi.
- (6) Għalhekk, il-pożizzjoni li trid tiġi adottata f'isem l-Unjoni fil-Kumitat Amministrattiv tal-Konvenzjoni jenħtieg li tkun ibbażata fuq l-abbozz ta' emendi mehmuż ma' din id-Deċiżjoni,

ADOTTA DIN ID-DECIŻJONI:

#### *Artikolu 1*

Il-pożizzjoni li trid tittieħed f'isem l-Unjoni fit-tanax-il sessjoni jew f'sessjoni sussegwenti tal-Kumitat Amministrattiv għandha tkun ta' appoġġ għall-abbozz ta' emendi mehmuż ma' din id-Deċiżjoni.

<sup>4</sup>

ĠU L 126, 12.05.1984, p. 1.

*Artikolu 2*

Bidliet editorjali fl-abbozz ta' emendi msemmi fl-Artikolu 1 jistgħu jigu miftiehma mir-rappreżentant tal-Unjoni fil-Kumitat Amministrattiv.

*Artikolu 3*

Din id-Deċiżjoni għandha tidħol fis-seħħ fid-data tal-adozzjoni tagħha.

Din id-Deċiżjoni hija indirizzata lill-Kummissjoni.

Magħmul fi Brussell,

*Għall-Kunsill  
Il-President*